

اسلام میں تعزیری سزا کا تصور

انوار اللہ

لفظ تعزیر عزر سے لیا گیا ہے اور عزر اور تعزیر دونوں کا لغوی معنی تقریباً ایک ہی ہے ، یعنی منع کرنا ، باز رکھنا ، ملامت کرنا وغیرہ ، نیز یہ مدد دینے کے معنی میں بھی آتا ہے اور کسی کے دشمن کو اسکو ضرر دینے سے منع کرنے کو بھی عزر کہتے ہیں ، قرآن مجید میں ہے ،،وتعزروه وتوقروه « (۱) اور اسکی مدد کرو اور اسکی عظمت رکھو) اور اصطلاح شریعت میں یہ وہ سزا ہے جو اس جرم پر دی جاتی ہے ، جس کیلئے قرآن و حدیث یا اجماع میں سزا مقرر نہ ہوئی ہو اور نہ اسکا کوئی کفارہ ہو اور اس کا مقصد یہ ہو کہ مجرم کو دوبارہ ارتکاب جرم سے باز رکھا جائے اور اسکو قانون کا پابند بنایا جائے - (۲)

شریعت اسلامی میں سزائیں دو طرح کی ہوتی ہیں ایک وہ سزائیں جو کتاب اللہ ، سنت نبوی یا اجماع سے متعین ہوں ، انہیں شریعت میں حدود اور قصاص کہتے ہیں ، حد اس معین سزا کا نام ہے جسکو کتاب اللہ یا سنت نبوی نے اللہ کے حق کے طور پر معین کیا ہو - اور اس میں حاکم یا قاضی کی رائے کا کوئی دخل نہیں ہوتا ، بلکہ جب بھی انکی شروط پائی جائیں تو انکو نافذ کیا جائے گا ، نہ کوئی اس میں کمی کر سکتا ہے نہ زیادتی ، اور نہ اس کو معاف کر سکتا ہے ، جیسے حد زنا ، حد شراب نوشی ، حد سرقہ ، حد محارہ

وغیرہ ، البتہ قصاص اس لحاظ سے حد نہیں ہے اگرچہ اسکو کتاب اللہ نے معین کیا ہے لیکن اس میں بندے کا حق ہے اسلئے اسکو مقتول کے وراثہ معاف کر سکتے ہیں ۔ دوسری وہ سزائیں ہیں جنکو کتاب اللہ یا سنت نبوی نے معین نہیں کیا ہے بلکہ انکو حاکم یا قاضی کی صوابدید پر چھوڑ دیا گیا ہے ، تاکہ وقت ، موقع اور جرم کی مناسبت سے جو سزا دینا چاہے دیدے ، جس سے ملزم دوبارہ ارتکاب جرم سے باز رہے ، اور لوگوں میں امن و سکون قائم ہو ، اس قسم کی سزاؤں کو شریعت میں تعزیر کہتے ہیں ان سزاؤں کے بارے میں حکومت کو قانون سازی کا حق حاصل ہے ، گویا حد اور قصاص کے علاوہ جو سزائیں حاکم وقت مقرر کرے وہ تعزیر ہونگی ۔

حد اور تعزیر میں ایک اور فرق بھی بیان کیا جاتا ہے وہ یہ کہ اول الذکر یعنی حد خالصہ اللہ کا حق شمار کیا جاتا ہے اور موخر الذکر یعنی تعزیر کبھی بندوں کا حق شمار کیا جاتا ہے اور کبھی اللہ کا ، اسلئے حد میں بندہ تصرف نہیں کر سکتا لیکن تعزیر میں بندہ تصرف کر سکتا ہے ، یعنی اس میں کمی بیشی کر سکتا ہے نیز اسکو معاف بھی کر سکتا ہے اور حاکم یا قاضی اسکی نوعیت کو بدل سکتا ہے ۔

تعزیر کی بنیاد قرآن و حدیث دونوں میں موجود ہے ، قرآن کریم میں ایک جگہ ارشاد ہے : **وَالَّتِي تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا** (۳) اور جن عورتوں سے نافرمانی کا صدور یا اندیشہ ہو تو انکو نرمی سے سمجھاؤ اور انکے بستروں سے جدا رہو اور انکو مارو پھر اگر وہ تمہاری فرمانبردار ہو جائیں تو انپر الزام کی راہ مت تلاش کرو) اسی طرح قرآن کریم میں ایک اور مقام پر یہ ارشاد ہے : **الَّذِينَ يَحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ**

فی الدنيا والاخرة والله يعلم وانتم لا تعلمون» (جو لوگ چاہتے ہیں کہ ایمان لانے والوں کے گروہ میں فحش اور بدکاری پھیلے وہ دنیا اور آخرت میں درد ناک سزا کے مستحق ہیں اللہ جانتا ہے اور تم نہیں جانتے۔) مولانا مودودی اس آیت کی تفسیر میں لکھتے ہیں:

»موقع و محل کے لحاظ سے تو آیت کا براہ راست مفہوم یہ ہے کہ جو لوگ اس طرح کے الزامات گھڑ کر اور انہیں اشاعت دے کر مسلم معاشرے میں بداخلاقی پھیلانے اور امت مسلمہ کے اخلاق پر دہبہ لگانے کی کوشش کر رہے ہیں وہ سزا کے مستحق ہیں، لیکن آیت کے الفاظ فحش پھیلانے کی تمام صورتوں پر حاوی ہیں، انکا اطلاق عملاً بدکاری کے اڈے قائم کرنے پر بھی ہوتا ہے اور بداخلاقی کی ترغیب دینے والے اور اسکے لئے جذبات کو اکسانے والے قصوں، اشعار گانوں، تصویروں اور کھیل تماشوں پر بھی نیز وہ کلب اور ہوٹل اور دوسرے ادارے بھی انکی زد میں آجاتے ہیں جن میں مخلوط رقص اور مخلوط تقریبات کا انتظام کیا جاتا ہے، قرآن صاف کہہ رہا ہے کہ یہ سب لوگ مجرم ہیں، صرف آخرت ہی میں نہیں دنیا میں بھی انکو سزا ملنی چاہئے، لہذا ایک اسلامی حکومت کا فرض ہے کہ اشاعت فحش کے تمام ذرائع و وسائل کا سدّ باب کرے، اسکے قانون تعزیرات میں ان تمام افعال کو مستلزم سزا، قابل دست اندازی پولیس ہونا چاہئے جنکو قرآن یہاں پبلک کے خلاف جرائم قرار دے رہا ہے اور فیصلہ کر رہا ہے کہ انکا ارتکاب کرنے والے سزا کے مستحق ہیں، « (۳) -

اس کے علاوہ قرآن اور حدیث میں بعض افعال کو ممنوع قرار دیا گیا ہے، جس سے ان افعال کا جرائم ہونا متعین ہو جاتا ہے، حالانکہ انکے لئے نہ کوئی حد متعین کی گئی ہے اور نہ ان کیلئے کفارہ لازم قرار دیا گیا ہے، ذیل میں چند افعال کے متعلق قرآن و حدیث کے نصوص بیان کئے جاتے ہیں -

۱ - بعض چیزوں کے کھانے کی حرمت :

ارشاد الہی ہے :

«انما حرم علیکم المیتة والدم ولحم الخنزیر وما اهل به لغير الله
فمن اضطرّ غیر باغٍ ولا عاد فلا اثم علیه» (۵)

ترجمہ : اس نے تم پر مردار اور خون اور سور کا گوشت اور جو
جانور غیر اللہ کیلئے نامزد کیا گیا ہو ، حرام کیا ہے لیکن اس میں بھی
جو شخص مضطر ہو جائے اور حکم عدولی کرنے والا نہ ہو اور نہ حد
سے نکل جائے والا ہو تو اس پر کوئی گناہ نہیں -
اور فرمان الہی ہے :

«بحرمت علیکم المیتة والدم ولحم الخنزیر وما اهل لغير الله به
والمخنقة والموقوذة والمتردية والنطيحة وما اكل السبع الاما ذکیتم
وما ذبح علی النصب وان تستقسموا بالالزام ذالکم فسق» (۶)

ترجمہ : تم پر حرام کئے گئے ہیں مردار اور خون اور سور کا
گوشت اور جو جانور غیر اللہ کے نامزد کیا گیا ہو ، اور جو گلا گھٹنے
سے مر جائے اور جو کسی ضرب سے مر جائے ، اور جو اونچی جگہ سے
گر کر مر جائے اور جو کسی سینگ سے مر جائے اور جس کو دزدی
کھانے لگیں سوائے اس صورت کے کہ تم اسے ذبح کر ڈالو اور جو
جانور استھانوں پر بھیٹ چڑھایا جائے اور نیز یہ کہ پانسوں سے تقسیم
کیا جائے ، یہ سب گناہ کے کام ہیں -

اور فرمان الہی ہے :

«احلت لکم بهیمة الانعام الاما یتلی علیکم» (۷)

ترجمہ : تمہارے لئے چوپائے مویشی جائز کئے گئے ہیں بجز ان
چیزوں کے جن کا ذکر آگے تم سے کیا جاتا ہے -
اور فرمان الہی :

«ویحلّ لهم الطیبات ویحرّم علیهم الخبیث» (۸)

ترجمہ : اور انکے لٹے پاکیزہ چیزیں جائز بناتا ہے اور ان پر گندی چیزیں حرام رکھتا ہے۔

رسول اللہ صلی اللہ علیہ وسلم کا ارشاد ہے :

„الکلب خبیث و خبیث ثمنہ“ (۹)

„کتا نجس ہے اور اسکی قیمت بھی نجس ہے“

ویروی عن جابر عن رسول اللہ صلی اللہ علیہ وسلم فبقول :
ذبحنا یوم حنین الخیل والبقال والحمیر فنهانا رسول اللہ صلی اللہ علیہ
وسلم عن البقال والحمیر ولم ینہنا عن الخیل (۱۰)

ترجمہ : حضرت جابر رسول اللہ صلی اللہ علیہ وسلم سے نقل کرتے
ہوئے بیان فرماتے ہیں کہ ہم نے جنگ حنین کے موقع پر گھوڑے ، خچر
اور گدھے ذبح کئے تو رسول اللہ صلی اللہ علیہ وسلم نے ہمیں خچروں
اور گدھوں کے کھانے سے منع فرمایا لیکن گھوڑوں کے کھانے سے منع
نہیں کیا۔

وروی عن ابن عباس أن النبی نہی عن اکل کل ذی ناب من
السباع وأکل کل ذی فخلب من الطیر (۱۱)

ترجمہ : حضرت ابن عباس روایت فرماتے ہیں کہ رسول اللہ صلی
اللہ علیہ وسلم نے درندوں میں ہر ذی ناب (نوکیلے دانت والے) کے
کھانے سے اور پرندوں میں ہر ذی فخلب (نوکیلے مڑے ہوئے پنجے)
والے پرندے کے کھانے سے منع فرمایا ہے۔

وروت عائشة عن النبی أنه قال : „خمس یقتلن فی الحل والحرم
الحیة والفارة والغراب الأبقع والحدادة والکلب العقور۔“ (۱۲)

ترجمہ : حضرت عائشہ نے نبی کریم صلی اللہ علیہ وسلم سے
روایت کیا ہے کہ پانچ جانور ایسے ہیں جو حرم و بیرون حرم (ہر
جگہ) قتل کئے جا سکتے ہیں سانپ جوہا ، سفید کوا ، چیل اور
کائٹن والا کتا۔

۲۔ امانت میں خیانت :

فرمان الہی ہے :

«إِنَّا عَرَضْنَا الْأَمَانَةَ عَلَى السَّمَاوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا» - « (۱۳) »
ترجمہ : ہم نے یہ امانت آسمانوں اور زمین اور پہاڑوں پر پیش کی سو ان سب نے انکار کیا اس سے کہ اسے اٹھائیں اور وہ اس سے ڈرے اور اسے انسان نے اپنے ذمے لے لیا ، بیشک وہ بڑا ظالم ہے بڑا جاہل ہے۔

اور فرمان الہی ہے :

«إِنَّ اللَّهَ يَأْمُرُكُمْ أَنْ تُؤَدُوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ» « (۱۴) »

ترجمہ : اللہ تمہیں حکم دیتا ہے کہ امانتیں انکے اہل کو ادا کرو اور جب لوگوں کے درمیان فیصلہ کرو تو انصاف کے ساتھ فیصلہ کرو۔

اور فرمان الہی ہے :

«يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمَانَاتِكُمْ» « (۱۵) »
ترجمہ : اے ایمان والو! خیانت نہ کرو اللہ اور رسول کی اور نہ اپنی امانتوں میں خیانت کرو۔

اور ارشاد الہی :

«وَاتُوا الْيَتَامَىٰ أَمْوَالَهُمْ وَلَا تَتَّبِعُوا الْخَبِيثَ بِالطَّيِّبِ وَلَا تَأْكُلُوا أَمْوَالَهُمُ إِلَىٰ أَمْوَالِكُمْ إِنَّهُ كَانَ حُوبًا كَبِيرًا» - « (۱۶) »

ترجمہ : اور یتیموں کو ان کا مال پہنچا دو اور پاکیزہ کو گندی چیز سے مت تبدیل کرو اور انکا مال مت کھاؤ اپنے مال کے ساتھ ، بیشک یہ بہت بڑا گناہ ہے۔

اور فرمان الہی :

،فادفموا اليهم اموالهم ولا تاكلوها اسرافا وبدارا ان يكبروا» (۱۷)

ترجمہ : ان کے حوالے ان کا مال کر دو اور مال کو جلد جلد اسراف سے اور اس خیال سے کہ یہ بڑے ہو جائیں گے مت کھا ڈالو۔ اور فرمان الہی :

،ولا تقربوا مال الیتیم الابالتی ہی احسن « (۱۸)

ترجمہ : اور یتیم کے مال کے پاس بھی نہ جاؤ بجز اس طریق کے جو مستحسن ہے۔

اور فرمان الہی ہے :

،ان الذین یاکلون اموال الیتامی ظلما انما یاکلون فی بطونہم ناراً ویصلون سعیراً» (۱۹)

ترجمہ ۔ بے شک جو لوگ یتیموں کا مال ناحق کھا لیتے ہیں وہ بس اپنے پیٹ میں آگ ہی بھرتے ہیں اور عنقریب وہ دھکسی ہوئی آگ میں جھونکے جائیں گے۔ اور فرمان الہی ہے :

،یا ایہا الذین آمنوا لا تاکلوا اموالکم بینکم بالباطل الا ان تکنون تجارة عن تراض منکم « (۲۰)

ترجمہ : اے ایمان والوں آپس میں ایک دوسرے کا مال ناحق طور پر نہ کھاؤ ہاں البتہ کوئی تجارت باہمی رضا مندی سے ہو۔ جناب رسول اللہ صلی اللہ علیہ وسلم نے ارشاد فرمایا :

،چار خصلتیں اگر کسی شخص میں پائی جائیں تو وہ بکا منافق ہے اور اگر ایک خصلت اس میں موجود ہے تو گویا نفاق کی ایک خصلت موجود ہے ، یہاں تک کہ اسے ترک کر دے جب اس کے پاس امانت رکھی جائے اس میں خیانت کرے جب بولے تو جھوٹ بولے جب معاملہ کرے بدمعاملگی اختیار کرے اور جب لڑے گالی دے « (۲۱) اور فرمایا :

„اس شخص کا ایمان قبول نہیں جو امانت دار نہیں“

ارشاد الہی ہے :

„ویل للمصطفین الذین اذا اکتالوا علی الناس یتوفون واذا

کالوہم او وزنوہم یمسرون“ (۲۲)

ترجمہ : بڑی خرابی ہے (ناپ تول میں) کمی کرنے والوں کی کہ

جب لوگوں سے ناپ کر لیں پورا ہی لیں ، اور جب انہیں ناپ کر یا

تول کر دیں تو گھٹا دیں ۔

اور فرمان الہی ہے :

„اوفوا لکیل ولا تکنونوا من المخرین وزنوا بالقسطاس المستقیم

ولا تبخسوا الناس اشیاءہم ولا تعثوا فی الارض مفسدین“ (۲۳)

ترجمہ : تم لوگ پورا ناپا کرو اور نقصان پہنچانے والے نہ بنو اور

صحیح ترازو سے تولا کرو اور لوگوں کا نقصان انکی چیزوں میں نہ کیا

کرو اور نہ ملک میں فساد مچایا کرو ۔

۴۔ جھوٹی گواہی :

فرمان الہی ہے :

„ولا یأب الشهداء اذا فادعوا“ (۲۴)

ترجمہ : اور گواہ جب بلائے جائیں تو انکار نہ کریں ۔

اور فرمان الہی ہے :

„ولا تکتوا الشهادة ومن یکتہا فانہ اثم قلبہ“ (۲۵)

ترجمہ : اور گواہی کو مت چھپاؤ اور جو کوئی اسے چھپائے گا

اس کا قلب گنہگار ہوگا ۔

اور فرمان الہی ہے :

„یا ایہا الذین امنوا کونوا قوامین بالقسط شهداء اللہ ولو علی

انفسکم او الوالدین والاقربین“ (۲۶)

ترجمہ : اے ایمان والو . انصاف پر خوب قائم رہنے والے اور اللہ

کیلئے گواہی دینے والے رہو چاہے وہ تمہارے یا (تمہارے) والدین اور عزیزوں کے خلاف ہی ہو۔

اور فرمان الہی ہے :

«والذین لا یشہدون الزور» (۲۷)

ترجمہ : اور وہ لوگ ایسے ہیں کہ جھوٹ کے گواہ نہیں بنتے۔

اور فرمان الہی ہے :

«فاجتنبوا الرجس من الاوثان واجتنبوا قول الزور» (۲۸)

ترجمہ : سو تم بچے رہو بتوں کی گندگی سے اور بچے رہو جھوٹی

بات سے حضرت ابو بکر رسول اللہ صلی اللہ علیہ وسلم سے روایت

کرتے ہیں کہ آپ نے فرمایا :

«کیا میں تمہیں بڑے گناہ نہ بتاؤں؟ آپ نے تین مرتبہ اس جملے

کو دہرایا ہم نے کہا ضرور یا رسول اللہ ، فرمایا «خدا کے ساتھ

شرک اور والدین کی نافرمانی» آپ تکیہ لگاتے ہوئے تھے اٹھکر بیٹھ

گئے اور فرمایا «سنو اور جھوٹی شہادت جھوٹی شہادت» آپ اسکو

اتنی مرتبہ کہتے رہے کہ ہم کہنے لگے کاش آپ خاموش ہو

جائیں» (۲۹)

۵۔ سود خواری :

فرمان الہی ہے :

«الذین یا کلون الربوا لا یقومون الاکما یقوم الذی یتخبطه الشیطان

من المس ذلک بانہم قالوا انما البیع مثل الربوا واحل اللہ البیع وحرم

الربوا» (۳۰)

ترجمہ : جو لوگ سود کھاتے رہتے ہیں وہ لوگ نہ کھڑے ہو سکیں

گئے سوائے اسکے کہ جیسے وہ کھڑا ہوتا ہے جسے شیطان نے جنون سے

خبطی بنا دیا ہو ، یہ سزا اس لئے ہوگی کہ وہ کہتے ہیں کہ بیع بھی

تو سود کی ہی طرح ہے حالانکہ اللہ نے بیع کو حلال کیا ہے اور سود کو

حرام کیا ہے۔

اور فرمان الہی ہے :

”ویمحق الله الربو ویربی الصدقات“ (۳۱)

ترجمہ : اللہ سود کو مٹاتا ہے اور صدقات کو بڑھاتا ہے۔

اور فرمان الہی ہے :

”یاایہا الذین آمنوا اتقوا الله وذروا ما بقی من الربو ان کنتم

مومنین فان لم تفعلوا فاذنوا بحرب من الله ورسوله وان تبتم فلکم

رؤس اموالکم لا تظلمون ولا تظلمون“ (۳۲)

ترجمہ : اے ایمان والو! اللہ سے ڈرو اور جو کچھ سود کا بقایا ہے

اسکو چھوڑ دو اگر تم ایمان والے ہو لیکن تم نے ایسا نہ کیا تو خبردار

ہو جاؤ جنگ کیلئے اللہ اور اس کے رسول کی طرف سے اور اگر تم توبہ

کر لو گے تو تمہارے اصل اموال تمہارے ہی ہیں نہ تم کسی پر ظلم

کرو گے ، نہ تم پر (کسی) کا ظلم ہوگا۔

اور فرمان الہی ہے :

”یا ایہا الذین آمنوا لاتاکلوا الربو اضعافاً مضاعفة“ (۳۳)

ترجمہ : اے ایمان والو۔ سود کئی کئی حصہ بڑھا کر نہ کھاؤ۔

اور ارشاد ہے :

”وما آتیتم من ربا لیربوا فی اموال الناس فلا یرب عند الله“ (۳۴)

ترجمہ : اور جو چیز تم اس غرض سے دو گے کہ لوگوں کے مال

میں پہنچ کر زیادہ ہو جائے سو وہ اللہ کے آگے نہیں بڑھتی۔

اور رسول اللہ صلی اللہ علیہ وسلم نے ارشاد فرمایا :

”سات ہلاک و تباہ کرنی والی باتوں سے بچو۔ صحابہ نے عرض

کیا : یا رسول اللہ وہ سات مہلک باتیں کیا ہیں ؟ فرمایا ”اللہ کے

ساتھ شرک ، جادو ، جس جان کو اللہ نے حرام قرار دیا ہے اسکا بغیر

حق مار ڈالنا ، سود خواری ، مال یتیم کھانا ، میدان جنگ سے بھاگ

جانا اور پاکباز اور سیدھی مومن عورتوں پر تہمت لگانا۔“

۶۔ گالی دینا :

فرمان الہی ہے :

«لايحبّ الله الجهر بالسوء من القول الا من ظلم» (۲۵)

ترجمہ : سو اللہ منہ پھوڑ کر برائی کرنے کو (کسی کیلئے بھی) پسند نہیں کرتا سوائے مظلوم کے ۔

اور فرمان الہی ہے :

«ولا تسبوا الذين يدعون من دون الله فيسبوا الله عدواً بغير»

علم» (۳۶)

ترجمہ : اور انہیں دشنام نہ کرو جنکو یہ لوگ اللہ کے سوا پکارتے رہتے ہیں ورنہ یہ لوگ اللہ کو حد سے گذر کر براہ جہل دشنام دیں گے ۔

اور فرمان الہی ہے :

«ولا تعتدوا انّ الله لا يحب المعتدين» (۳۷)

ترجمہ : اور حد سے باہر مت نکلو کہ اللہ حد سے باہر نکل جانے والوں کو پسند نہیں کرتا ۔

اور فرمان الہی ہے :

يا ايها الذين امنوا لايسخر قوم من قوم عسى ان يكونوا

خيراً منهم ولانساء من نساء عسى ان يكن خيراً منهن ولا تلمزوا

انفسكم ولا تبايزوا بالالقاب بئس الاسم الفسوق بعد الايمان « (۳۸)

ترجمہ : اے ایمان والو ! نہ مردوں کو مردوں پر ہنسنا چاہئے کیا

عجب کہ وہ ان سے بہتر ہوں اور نہ عورتوں کو عورتوں پر ہنسنا

چاہئے کیا عجب کہ وہ ان سے بہتر ہوں اور نہ ایک دوسرے کو طعنہ

دو اور نہ ایک دوسرے کو برے القاب سے پکارو ایمان کے بعد گناہ کا

نام ہی برا ہے ۔ (۳۹)

اور رسول اللہ صلی اللہ علیہ وسلم نے ارشاد فرمایا :

،مسلمان ، مسلمان کا بھائی ہے نہ اس پر ظلم کرے ، نہ اسے ذلیل کرے اور نہ اسے حقیر سمجھے ۔ « (۳۰) اور ارشاد ہے :

،انسان کیلئے یہی برائی بہت ہے کہ وہ اپنے مسلمان بھائی کی تحقیر کرے ، ہر مسلمان کی جان و مال اور عزت و آبرو دوسرے مسلمان پر حرام ہے ۔ « (۳۱) اور فرمایا :

،سب سے بڑا سود یہ ہے کہ کسی مسلمان کی عزت پر ناحق دست درازی کی جائے « (۳۲) اور فرمایا :

،مسلمان کو گالی دینا فسق ہے اور اسے قتل کرنا کفر ہے «
 < - رشوت :
 فرمان الہی ہے :

سماعون للكذب اكالون للستح (۳۳)

ترجمہ : جھوٹ کے بڑے سننے والے ہیں ، حرام کنے بڑے کھانے والے ہیں ۔ اور فرمان الہی ہے :

ولا تاكلوا اموالكم بينكم بالباطل وتدلوا بها الى الحكام لتاكلوا
 فريقاً من اموال الناس بالاثم وانتم تعلمون « (۳۵)

ترجمہ : اور آپس میں ایک دوسرے کا مال ناجائز طور پر مت کھاؤ لڑاؤ ، اور نہ اسے حکام تک پہنچاؤ کہ جس سے لوگوں کے مال کا ایک حصہ تم گناہ سے کھا جاؤ درآنحالیکہ تم جان رہے ہو ۔ اور رسول اللہ صلی اللہ علیہ وسلم نے ارشاد فرمایا :

،اللہ تعالیٰ رشوت دینے اور رشوت لینے والے پر لعنت کرے ، اور اس شخص پر جو ان دونوں کے درمیان معاملہ رشوت طے کراتا ہے ۔ (۳۶) اور فرمایا :

”اللہ تعالیٰ کسی فیصلے میں رشوت دینے والے اور لینے والے پر لعنت کرے“ (۳۷)
اور فرمایا :

”امراء کے ہدایا خیانت ہیں ، حکام کے ہدایا حرام ہیں“
حضرت ابو حمید ساعدی سے روایت ہے کہ رسول اللہ صلی اللہ علیہ وسلم نے ابن اللتیبہ کو زکوٰۃ کی وصولیابی کیلئے عامل بنا کر بھیجا جب وہ واپس آئے تو بولے یہ آپکا مال ہے اور یہ مجھے ہدیہ دیا گیا ہے اس پر جناب رسول اللہ صلی اللہ علیہ وسلم نے ارشاد فرمایا لوگ بھی خوب ہیں ہم انہیں اس امر پر عامل بنا کر بھیجتے ہیں جس کا خدا نے ہمیں نگران بنایا ہے اور وہ کہتے ہیں یہ آپ کا ہے ، اور یہ مجھے ہدیہ کیا گیا ہے یہ اپنے باپ کے گھر کیوں نہ بیٹھا رہا . پھر ہم دیکھتے کہ اس کے پاس ہدیہ آتا ہے یا نہیں - (۳۸)

۸ - قمار اور میسر -

اللہ سبحانہ کا ارشاد ہے :

”انما الخمر والمیسر والانصاب والازلام رجس من عدل الشیطان فاجتنبوه“ (۳۹)

ترجمہ : شراب اور جوا اور بت اور پانسے تو بس نری گندی باتیں ہیں شیطان کے کام سو اس سے بچے رہو -

۹ - بلا اجازت کسی کے گھر میں داخل ہونا :

ارشاد الہی ہے :

”یا ایہا الذین آمنوا لا تدخلوا بیوتا غیر بیو تکم حتی تستانسوا وتسلموا علی اہلہا ذالکم خیر لکم لعلکم تذكرون فان لم تجدوا فیہا احدا فلا تدخلوها حتی یؤذن لکم“ (۵۰)

ترجمہ : اے ایمان والو! تم اپنے خاص گھروں کے سوا دوسرے گھروں میں داخل مت ہو ، جب تک کہ اجازت حاصل نہ کر لو اور

انکے رہنے والوں کو سلام نہ کر لو، تمہارے حق میں یہی بہتر ہے تاکہ تم خیال رکھو، پھر اگر ان میں تمہیں کوئی (آدمی) نہ معلوم ہو تو بھی ان میں نہ داخل ہو جب تم کو اجازت نہ مل جائے۔ اور فرمان الہی ہے :

،، لیس علیکم جناح ان تدخلوا بیوتا غیر مسکونۃ فیہا متاع لکم،، (۵۱)۔

ترجمہ : تم پر کوئی گناہ اس میں نہیں ہے کہ تم ان مکانات میں داخل ہو جاؤ (جن میں) کوئی رہتا نہ ہو اور ان میں تمہارا کچھ مال ہو۔

۱۰۔ تجسس۔

ارشاد باری تعالیٰ ہے :

،، ولا تجسسوا،، (۵۲)

ترجمہ : اور ٹوہ میں مت لگے رہو۔

عہد نبوی و عہد خلفاء راشدین میں تعزیرات کا نفاذ :

اسکے علاوہ حضور صلی اللہ علیہ وسلم اور خلفائے راشدین کے زمانے میں تعزیری سزاؤں کا تصور موجود ہے، چنانچہ ابن ماجہ میں ابن عباس سے مروی ہے کہ حضور نے ارشاد فرمایا کہ جب ایک شخص دوسرے شخص کو مخنث کہے تو اسے بیس کوڑوں کی سزا دو اور اسے ہی اگر ایک شخص دوسرے کو لوطی کہے تو اسے بھی بیس کوڑوں کی سزا دو۔ (۵۳)

امام بیہقی نے السنن الکبریٰ میں ابو ہریرہ سے روایت نقل کی ہے کہ ایک مخنث حضورؐ کے پاس لایا گیا جس نے مہندی سے ہاتھ اور پاؤں پر خضاب لگایا تھا تو حضور صلی اللہ علیہ وسلم نے فرمایا اس کو کیا ہوا ہے تو آپ سے کہا گیا کہ یہ عورتوں سے مشابہت کرتا ہے تو اسکو نقیع کی طرف جلاوطن کیا گیا (جو مدینہ کے قریب ایک جگہ ہے) (۵۴)

ترمذی نے حضرت برآ سے روایت کی ہے وہ کہتے ہیں کہ میں نے اپنے ماموں کو ہاتھ میں ایک نیزہ اٹھائے ہوئے دیکھا میں نے عرض کیا کہاں کا ارادہ ہے انہوں نے کہا کہ مجھے رسول اللہ صلی اللہ علیہ وسلم نے بھیجا ہے کہ فلاں شخص کی ، جس نے اپنے باپ کی منکوحہ سے نکاح کر لیا ہے ، گردن اڑا دوں اور اسکا مال ضبط کر لوں۔ (۵۵)

ابو داؤد میں مروی ہے کہ حضور صلی اللہ علیہ وسلم نے کھجور کی چوری کے بارے میں ارشاد فرمایا ،، اذکان دون نصاب غرم مثله و جلدات نکال ،، اگر چوری کی ہوئی کھجوریں نصاب سرقہ سے کم ہوں تو اسکے برابر وصول کرو اور سرزنش کے طور پر کسوڑے لگاؤ۔ (۵۶)

اسی طرح حضور صلی اللہ علیہ وسلم نے ایک آدمی کو تہمت کی بنیاد پر قید میں رکھا اور بعد میں اسکو رہا کیا۔ (۵۷)

ابو داؤد میں ہے کہ حضور سے جب پہلوں کے بارے میں پوچھا گیا (یعنی انکی چوری کے بارے میں) جو درختوں پر لٹکے ہوئے ہوں تو آپ نے فرمایا کہ اگر کوئی ضرورتمند اسکو کھا لے اور باندھکر نہ لے جائے تو اس سے کوئی باز پرس نہیں ہوگی لیکن جو انہیں توڑ کر ساتھ لے جائے اس پر ان پہلوں کا دوگنا جرمانہ عائد ہوگا اور اسے سزا دی جائیگی۔ (۵۸)

کسی گم شدہ اونٹ کا پانے والا اگر اسکا اعلان کرے اور اسکو مالک کے حوالہ کر دینے کی بجائے اسے چوری کے ارادہ سے چھپائے تو حضور نے یہ حکم دیا ہے کہ اس سے جرمانہ کے طور پر ایک اونٹ وصول کیا جائے ، یہی سزا ان لوگوں کی بھی ہے جو چراگاہ میں چرنے ہوئے جانوروں کو چرا لے جائیں۔ (۵۹)

حضرت عمر نے حاطب بن ابی بلتعہ پر جرمانہ عائد کیا تھا کیونکہ وہ اپنے ملازمین کو بھوکا رکھتے تھے ، جسکے نتیجہ میں ان کے غلاموں نے چوری کی تھی۔

حضور صلی اللہ علیہ وسلم نے مدینہ کو حرم قرار دیدیا تھا اور اس میں شکار کرنے اور اسکی جھاڑیوں کو کاٹنے سے منع فرمایا تھا ، آپ نے حکم دیدیا کہ جو شخص ایسا کرتا ہوا پایا گیا اس سے وہ ساری چیزیں چھین لی جائیں جو اس وقت اسکے پاس موجود ہوں ، چنانچہ مسعود بن ابی وقاص نے ایک غلام کو حرم مدینہ میں شکار کرتے ہوئے پایا تو اسکا سامان چھین لیا اور کہا میں نے نبی کریمؐ کو یہ فرمائے ہوئے سنا ہے ، تم جسکو اس میں شکار کرتے ہوئے پاؤ اس سے اسکے پاس جو کچھ ہو چھین لو، - (۶۰)

اسی طرح حضور صلی اللہ علیہ وسلم نے فرمایا ، جسے تم حمی (کی گھاس) کاٹتے ہوئے پاؤ اسکو مارو اور اسکے پاس جو کچھ ہو اسے چھین لو (۶۱)

اسلامی ریاست کے خلاف سازش کے ایک مرکز بیت سوہلم میں آگ لگوا کر اسے برباد کر دیا گیا تھا اس گھر میں منافقین سازشیں کرتے تھے ، اور مسلمانوں کو غزوہ تبوک پر جانے سے روکنے کی تدابیر کرتے تھے ، نبی کریم صلی اللہ علیہ وسلم کے حکم سے حضرت طلحہ بن عبداللہ اور چند دوسرے افراد نے اسی گھر میں آگ لگادی - (۶۲)

مدینہ میں منافقین نے اسلام کے خلاف ایک سازشی مرکز کے طور پر ایک مسجد تعمیر کر لی تھی ، نبی کریم صلی اللہ علیہ وسلم کے حکم سے یہ مسجد جو تاریخ میں مسجد ضرار کے نام سے مشہور ہے منہدم کرا دی گئی - (۶۳)

ابو داؤد کی ایک روایت میں ہے کہ حضور صلی اللہ علیہ وسلم نے فرمایا کہ جو شخص غنیمت میں چوری کرے اس کا سامان جلادیا جائے - (۶۴)

علامہ شوکانی نے نیل الاوطار میں ایک روایت نقل کی ہے کہ ایک بار حضرت علی نے غلہ کی ذخیرہ اندوزی (Monopoty) کرنے والے ایک تاجر کا غلہ سزا کے طور پر جلادیا تھا - (۶۵)

امام ابو عبید نے حضرت ابن عمر کی یہ روایت نقل کی ہے کہ حضرت عمرؓ نے ثقیف کے ایک آدمی کے گھر میں شراب پانی تو آپ صلی اللہ علیہ وسلم کے حکم سے اسکا گھر جلا دیا گیا آگے چل کر لکھتے ہیں کہ حضرت علیؓ نے ایک بستی کو جلا دیا تھا کیونکہ اس میں اہل ذمہ معاہدہ کی خلاف ورزی کرتے ہوئے شراب کا کاروبار کرتے تھے - (۶۶)

کنز العمال میں ابو الضحیٰ سے روایت ہے کہ حضرت علیؓ کے پاس تین آدمیوں نے ایک مرد اور ایک عورت پر زنا کی گواہی دی اور چوتھے نے کہا میں نے تو صرف ان دونوں کو ایک کپڑے میں دیکھا تھا اگر صرف اتنا دیکھنا زنا ہے تو پھر ہے (یعنی میں اسکی گواہی دیتا ہوں) پس حضرت علیؓ نے تینوں کو کوڑے لگوائے اور مرد اور عورت کو تعزیری سزا دی - (۶۷)

حضرت عمرؓ نے ابو ہریرہ ، عمرو بن العاص سعد بن ابی وقاص اور عتبہ بن ابی سفیان کو مختلف علاقوں کا عمال مقرر کیا ، جب وہ واپس آئے تو سرکاری مال کے ساتھ کچھ اور مال بھی لائے ، حضرت عمرؓ نے جب ان سے اس مال کے متعلق دریافت کیا تو انہوں نے کہا کہ یہ ہم نے اپنے مال سے کماتے ہیں اس پر حضرت عمرؓ نے سزا کے طور انکا مال ضبط کر کے بیت المال میں داخل کر دیا - (۶۸)

ان کے علاوہ اور سزائیں بھی حضور صلی اللہ علیہ وسلم اور خلفاء راشدین نے دی تھیں مثلاً قید کرنا ، مارنا وغیرہ ، اس ضمن میں تمام فقہاء کا اس بات پر اتفاق ہے کہ اگر کوئی ممنوع کام کرے اور اس کام کیلئے قرآن و حدیث میں کوئی سزا معین نہ ہو یا معین سزا کی شروط پوری نہ ہوں تو اسکو معاف نہیں کیا جائے گا بلکہ اسکو سزا دی جائیگی اور یہ بات خود حضور صلی اللہ علیہ وسلم کی ایک حدیث سے ثابت ہے ، چنانچہ مسلم نے ابو ہریرہ سے روایت نقل کی ہے

کہ آنحضرت صلی اللہ علیہ وسلم کو یہ کہتے ہوئے سنا ہے ،، لایضرب
 فوق عشرة اسواط الا فی حد من حدود اللہ ،، (یعنی حدود اللہ کی حد
 کے علاوہ کسی اور جرم پر دس کوڑوں سے زیادہ نہ مارے جائیں) (۶۹)
 ایک اور حدیث میں ہے کہ آپ نے فرمایا ،، من بلغ حداً فی غیر
 حد فهو من المعتدین،، (جو حاکم یا قاضی حد کے علاوہ کسی اور
 سزا میں حد کی سزا تک پہنچ گیا) (یعنی حد کے برابر سزا دی) تو
 وہ زیادتی کرنے والوں میں سے ہوگا) اگرچہ امام بیہقی نے اسکو
 مرسل کہا ہے (۷۰) لیکن اس روایت سے کم از کم یہ ثابت ہے کہ حد
 کے علاوہ اور سزائیں بھی دی جائیں گی اور ان سزاؤں کو تعزیری
 سزائیں کہتے ہیں ، گویا تعزیر سے مراد ایسی سرزنش ہے جو کسی
 فعل ممنوع کا دوبارہ ارتکاب کرنے سے مانع ہو ، پس جب کوئی
 شخص ایسے فعل کا ارتکاب کرے جسکی حد یا قصاص مقرر نہ ہو
 اور نہ اس کیلئے کفارہ ہو تو حاکم کیلئے ضروری ہو جاتا ہے کہ اس
 شخص کو ایسی سزا دے جو اس شخص کو دوبارہ اس فعل کے
 ارتکاب سے باز رکھے ، خواہ وہ دروں کی سزا ہو یا قید یا اذیت وغیرہ
 ہو ، تعزیری سزا ہر ممنوع کام کیلئے مشروع ہے خواہ اس کام کا
 تعلق حقوق اللہ سے ہو یا انسان سے اور خواہ وہ اعمال ایسے ہوں جو
 جرائم مستوجب حد کا پیش خیمہ ہوں مثلاً کسی شخص کا پرانی
 عورت کے ساتھ شرمگاہ کے علاوہ کسی اور طرح سے ملوث ہونا یا
 ایسی چوری کرنا جس میں ہاتھ کاٹنا لازم نہ ہو یا ایسی گالی دینا
 جس میں تہمت نہ لگائی گئی ہو یا وہ کام ایسا نہ ہو مثلاً سرکاری
 تمسکات میں جعل سازی کرنا رشوت سے مال ہتھیا لینا ، جھوٹی
 گواہی دینا وغیرہ ۔

یہاں یہ بھی ذکر کرنا ضروری ہے کہ ایسے جرائم کی فہرست
 میں یہ امور بھی آتے ہیں : امانت سے انکار کرنا ، جادو کا کام کرنا

شراب کی تہمت لگانا ، ماہ رمضان میں روزے کھانا ، بدکاری کے وسائل فراہم کرنا ، زکوٰۃ سے روکنا ، اجنبی عورت کے ساتھ تخلیہ کرنا ، زکوٰۃ کی ادائیگی نہ کرنا ، یتیم کا مال کھانا ، ناجائز ذرائع سے مال کمانا ، کسی عقد میں دھوکہ یا فریب کرنا وغیرہ ۔ اگرچہ امام طحاوی اور ابن دقیق العید نے اس رائے کا اظہار کیا ہے کہ حضورؐ اور خلفاء راشدین کے زمانہ میں ہر سزا کو حد سے تعبیر کیا جاتا تھا ، اور حد اور تعزیر کی مختلف اصطلاحات بعد میں مسین وضع کی گئی ہیں ، لیکن باقی تمام فقہاء کہتے ہیں کہ عسد اور تعزیر کا فرق شروع سے ہی تھا ، اور وہ یہ ہے کہ حد ایک معین سسزا کا نام تھا ، اور تعزیر غیر معین سسزا کا نام تھا ۔ (۱۱) ، بہر حال اس اختلاف کے باوجود اس بات پر اتفاق ہے کہ سزائیں صرف ان چار جرائم کیلئے نہیں ہیں جنکو حدود کہتے ہیں بلکہ دوسرے جرائم پر سزائیں دی گئی ہیں اور آئندہ بھی دی جائیں گی ۔ نیز ان جرائم کی کوئی حد نہیں ہے یعنی انکی تعداد مقرر نہیں ہے بلکہ ارباب حکومت کو اختیار دیا گیا ہے کہ وہ رعایا کی بہبود پر نظر رکھتے ہوئے ہر ایسے ذریعہ کو کام میں لائیں جس سے بہتر طور پر لوگوں کی اصلاح ہو سکے اور مناسب سزائیں تجویز کر کے معاشرہ کو درست کریں تاکہ عوام امن و امان اور راحت و اطمینان سے زندگی بسر کریں ۔ حضرت عمر نے اپنے دور خلافت میں ایک دفعہ ایک شخص کو دیکھا کہ سرراہ ناز نخرے کرتے ہوئے چل رہا تھا جس سے تکبر اور بیہودہ پن کا اظہار ہوتا تھا جو کسی شریف انسان کے شایان شان نہیں ہے آپ نے اسکی مذمت فرمائی اور اس روش کو ترک کر دینے کا حکم دیا وہ شخص کہنے لگا کہ یہ میری فطرت میں داخل ہے اور میں اسے ترک نہیں کر سکتا اس پر حضرت عمرؓ نے اسے کوڑے لگانے کا حکم دیا کچھ دنوں بعد آپ نے پھر اسے بیہودگی اور مخنث پن کا مظاہرہ کرتے دیکھا اس بار پھر آپ نے کوڑے لگانے کا حکم دیا زیادہ عرصہ

نہیں گزرا تھا کہ وہ شخص آپ کی خدمت میں آیا اور اس دفعہ اسکی چال میں سنجیدگی اور اعتدال تھا ، اس نے کہا : کہ اے امیر المومنین اللہ تعالیٰ آپ کو جزائے خیر دے کہ شیطان جو مجھ سے چمٹا ہوا تھا آپکی سزا سے بھاگ گیا ، ایک اور حدیث میں ہے کہ انہوں نے ایک عورت کو ایسے ناشائستہ لباس میں دیکھا جو اس عورت کا کردار مشتبہ ہونے کی چغلی کر رہا تھا آپ نے اسکی بابت دریافت فرمایا تو معلوم ہوا کہ وہ ایک کنیز ہے آپ نے اسے ڈانٹا درہ مارا اور دھمکایا کہ آئندہ اسے ایسی ذلیل حالت میں نہ دیکھا جائے۔ چنانچہ اسکے بعد وہ عورت ہمیشہ باوقار حالت میں نظر آئی۔ ایک اور روایت میں ہے کہ حضرت عمرؓ ایک روز مدینہ منورہ کے بازار سے گزر رہے تھے ایک شخص کو دیکھا جس کا نام ایاس بن مسلم تھا جو مسلمانوں کے عین راستہ میں کھڑا تھا اور چلا چلا کر اپنے مال کی بولی لگا رہا تھا اور دیگر لوگوں کا راستہ روکے کھڑا تھا۔ آپ نے اپنا کوڑا اس پر اٹھایا وہ شخص دب گیا۔ امیر المومنین کا ارشاد مان لیا اور ٹھیک ہو گیا۔ (۲۲)۔ ان روایات سے معلوم ہوتا ہے کہ تعزیری سزاؤں کیلئے اسلام میں کوئی خاص تشریع موجود نہیں ہے البتہ یہ بات واضح ہے کہ اسلام نے حاکم کو ہر طرح کی ضروری سزا دینے کی اجازت دی ہے۔

یہاں یہ بھی واضح کرنا ضروری ہے کہ اوپر بیان کردہ ایک حدیث سے ظاہر ہوتا ہے کہ حد کے علاوہ کوئی اور سزا دس کوڑوں سے زیادہ نہیں دی جا سکتی اور یہی حنابلہ کا مذہب ہے حنابلہ کے ساتھ حنفیہ اور شافعیہ بھی کہتے ہیں کہ تعزیری سزا اتنی نہ ہو کہ حد کے برابر ہو جائے ، کیونکہ امام وقت اور اسکے نائب اس بات کے پابند ہیں کہ وہ شریعت کے احکام کے موافق حکم دیں اور شریعت کی مقررہ حد سے زیادہ نہ دیں۔ البتہ اس حدیث میں جو حد کا لفظ

آیا ہے تو امام ابن قیم نے اس کے بارے میں لکھا ہے کہ لفظ „حد“ کا اطلاق جہاں سزا پر ہوتا ہے وہاں جرم اور معصیت پر بھی ہوتا ہے تو اس حدیث کا مطلب یہ ہے کہ دس دروں سے زیادہ سزا بجز ان جرائم کے ارتکاب پر نہیں دی جائیگی جن کا ارتکاب اللہ تعالیٰ نے حرام فرمایا ہے۔ باقی جرائم کے ارتکاب کے معاملہ میں حاکم کو اختیار ہے کہ جو سزا مناسب سمجھے دیدے (۴۲)

امام مالک کہتے ہیں کہ تعزیر کا معاملہ امام کی رائے پر چھوڑ دیا گیا ہے وہ بر بناء مصلحت کسی فعل پر حد سے زیادہ سزا دے سکتا ہے کیونکہ صاحب شریعت نے حاکم کو اپنی امانت کا امانتدار بنایا ہے اور امت کو حکم دیا ہے کہ وہ اس کے ہر حکم میں اسکی تعمیل کریں بشرطیکہ اسکی بجا آوری میں اللہ تعالیٰ کی نافرمانی نہ آئی ہو۔ بسا اوقات ایسا ہوتا ہے کہ بعض سرکش اور بدکار اشخاص کو مقررہ سزا معصیت سے باز نہیں رکھ سکتی ایسی صورت میں امام کیلئے جائز ہو جاتا ہے کہ ایسے اشخاص کی اصلاح کی غرض سے مقررہ سزا سے زیادہ سزا دے۔

امام ابو حنیفہ اور امام شافعی کہتے ہیں کہ اسباب تعزیر مختلف ہونے کی صورت میں سزا مختلف نہ ہوگی کہ اس میں اتنی زیادتی کر دی جائے کہ وہ کم سے کم حد شرعی کی مقدار تک پہنچ جائے ، خواہ وہ کسی حیثیت سے ہو ، امام ابو حنیفہؒ کے نزدیک کم سے کم حد چالیس کوڑے ہے ، اس لحاظ سے امام ابو حنیفہؒ کے نزدیک تعزیر زیادہ سے زیادہ اتالیس کوڑے ہوگی اور امام شافعی کے نزدیک انیس کوڑے ہوگی کیونکہ ان کے ہاں کم سے کم حد بیس کوڑے ہے۔ البتہ بعض جرائم کی سنگینی کے پیش نظر امام ابو حنیفہ کے نزدیک حاکم سزا کے طور پر قتل بھی کر سکتا ہے۔ (۴۳)

حواشي

- (١) سورة الفتح - ٩ -
 (٢) كتاب الفقه على المذاهب الاربعه عبدالرحمن جزيري ، ج . ٥ ، ص . ٥٦ -
 (٣) سورة النساء ، ٣٣ -
 (٤) سورة النور - ١٩ ، تفسير تفهيم القرآن ، ج . ٣ ، ص . ٢٤١ ، ٢٤٠ -
 (٥) سورة البقره - ١٤٢ -
 (٦) سورة المائدة - ٣ -
 (٧) سورة السائده - ١ -
 (٨) سورة الاعراف - ١٥٤ -
 (٩) التشريع الجنائي الاسلامي - عبدالقادر عوده جلد اول - ص ١٢٩
 (١٠) الضأ
 (١١) الضأ
 (١٢) الضأ
 (١٣) سورة الاحزاب - ٤٢ -
 ١٣ - سورة النساء - ٨
 (١٥) سورة الانفال - ٢٤ -
 (١٦) سورة النساء - ٢
 (١٧) سورة النساء - ٦ -
 (١٨) سورة الانعام : ١٥٣ -
 (١٩) سورة النساء - ١٠ -
 (٢٠) سورة النساء - ٢٩
 (٢١) التشريع الجنائي الاسلامي عبدالقادر عوده - جلد اول ص ١٣٠
 (٢٢) المطففين - ١ ، ٢ -
 (٢٣) الشعراء - ١٨١ ، ١٨٣ -
 (٢٥) البقره - ٢٨٣
 (٢٦) البقره - ٢٨٢ -
 (٢٦) سورة النساء - ١٣٥
 (٢٧) سورة الفرقان - ٢٢ -
 (٢٨) سورة الحج - ٣٠ -
 (٢٩) التشريع الجنائي الاسلامي - عبدالقادر عوده جلد اول ص ١٦٥
 (٣٠) سورة البقره . ٢٤٥ -

- (٣١) سورة البقره . ٢٤٦ -
 (٣٢) سورة البقره ٢٤٩ - ٢٤٩ -
 (٣٣) سورة آل عمران . ١٣٠ -
 (٣٤) سورة الروم . ٢٩ -
 (٣٥) سورة النساء . ١٢٨ -
 (٣٦) سورة الانعام . ١٠٩ -
 (٣٧) سورة البقره . ١٩٠ -
 (٣٨) سورة الحجرات . ١١٠ -
 (٣٩) التشريع الجنائي الاسلامي - عبدالقادر عوده جلد اول ص ١٣٦ -
 (٣٠) ايضاً
 (٣١) ايضاً
 (٣٢) ايضاً
 (٣٣) ايضاً
 (٣٤) سورة المائده . ٣٢ -
 (٣٥) سورة البقره . ١٨٨ -
 (٣٦) التشريع الجنائي الاسلامي - عبدالقادر عوده - جلد اول ص ١٣٢ - ١٣٦
 (٣٧) ايضاً
 (٣٨) ايضاً ص ١٦٦ .
 (٣٩) سورة المائده . ٩٠ -
 (٥٠) سورة النور . ٢٤ -
 (٥١) سورة النور . ٢٩ -
 (٥٢) سورة الحجرات . ١٢ -
 (٥٣) ابن ماجه جلد . ٢ . ص . ٥٨ . (اردو ترجمه) مطبوعه ديني كتاب خانه لاهور -
 (٥٤) السنن الكبرى ليهقي . ج . ٨ . ص . ٢٢٣ -
 (٥٥) ترمذي كتاب الحدود . ج . ١ . ص . ٣١٢ -
 (٥٦) ابو داؤد كتاب الحدود . ج . ٢ . ص . ٢٤٣ -
 (٥٧) نيل الاوطار شوكانى . ج . ٤ . ص . ٨٤ -
 (٥٨) ابو داؤد كتاب الحدود . ج . ٢ . ص . ٢٤٣ -
 (٥٩) نيل الاوطار . ج . ٣ . ص . ١٨١ -
 (٦٠) سيرت ابن هشام . ج . ٢ . ص . ٣٦ -
 (٦١) نيل الاوطار . ج . ٢ . ص . ١٨٠ -
 (٦٢) فتوح البلدان بلانرى ص ١٩٥ -
 (٦٣) اسلام كا نظريه ملكيت ج . ٢ . ص . ٢٤٢ -
 (٦٤) ابو داؤد ج . ٢ . ص . ١١٨ -
 (٦٥) نيل الاوطار . ج . ٢ . ص . ١٨١ -
 (٦٦) كتاب الاموال . ج . ٢ . ص . ٩٩ -
 (٦٧) كنز العمال . ج . ص . ٣٥٨ -

- (٦٨) اسلام كا نظريه ملكيت ، نجاب الله صديقي ، ج . ٢ ، ص . ٢٢٠ -
- (٦٩) فتح القدير ، ابن همام ب ج . ٥ ، ص . ١١٦ -
- (٧٠) نيل الاوطار ، الشوكاني ، ج . ٤ ، ص ٨٨ -
- (٧١) فتح القدير ، ج . ٥ ، ص . ١١٣ -
- (٧٢) كتاب الفقه على المذاهب الاربعه ، عبدالرحمن جزيري ، ج . ٥ ، ص . ٦٠ -
- (٧٣) احكام المفتين ، ج . ٢ ، ص . ٤٦ -
- (٧٤) كتاب الفقه على المذاهب الاربعه عبدالرحمن جزيري ، ج . ٥ ، ص . ٥٦٠ - ٥٦١ -
